

## ఇల్లు అమ్మ కం

---

వీడేళ్ళు అప్పుడు నాకు - ఈ ఇంట్లో నేను కుడికాలు పెట్టినప్పుడు. "బొమ్మల పెళ్ళిలాగుండే" అన్నాడు మామయ్య - మా అమ్మతో "అదేరా ముచ్చట" అంది మా అమ్మ. ఆయనకి పన్నెండు - డెబ్బయి రేండేడ్లయింది ఈ ఇంట్లో ఆడుగుపెట్టి. అలమారు తలుపు పుచ్చిపోయిందన్నాడు రామన్న. చేయించాలి మళ్ళీ ఏమిటో - పుచ్చిపోయినా పాతవే బాగుంటాయి. అలవ్వాటై పోయాయి పాతవి.

పుచ్చిన తలుపుని చేత్తో తడిమింది అమ్మ. ఆస్యాయంగా. కళ్ళు బొత్తిగా కనిపించడంలేదీమధ్య. ఏదో నీడలాగ తెలుస్తుందంటే. ఆపరేషన్ చేయించాలన్నాడు రామన్న. కళ్ళకి ఆపరేషను. సూటయాభయి రూపాయల గుమాస్తాగిరీ. చెరువంత ఇల్లూ. పదిమందిగల సంసారం. పుచ్చిన అలమారు తలుపు మళ్ళీ వేయించడానికి డబ్బులేదు; ఆపరేషనుకి ఎక్కణ్ణించి తెస్తాడు

రామన్న? అమ్మే వద్దంది ఆపరేషను. అమ్మ ఇల్లు వదలి బయటికి వెళ్ళదు  
“ఇంక చూపెందుకు నాకు ఇంట్లో అన్నీమూలలూ అలవాటయినవే”

“శకుంతలా!”

“ఎవరు బాబూ? ఒహో! వెంకటప్పయ్యగారి అబ్బాయివి కాదూ.  
కూవో లోపజింది. స్నానం చేస్తోందేమో? అమ్మాయి; అమ్మాయి.. నీకోసం  
....” లోపలికి వెళ్ళింది అమ్మ.

శంకరం ఇటూఅటూ పచారు చేస్తూన్నాడు హాల్లో-శకుంతల కోసం  
ఎదురు చూస్తూ. చీపురుకట్ట పట్టుకొచ్చింది శకుంతల అక్కయ్య సుభద్ర.  
శంకరం ఒక గుటకమింగాడు. సిగరెట్టు అంటించి గట్టిగా దమ్ము పీల్చి.  
తమాయింతుకున్నాడు.

“చండాలం... అప్పుడు తుడిచిన ఇంట్లో ఆగ్నిపుల్లలు, సిగరెట్టు పీకలు  
బుద్ధుండాలి-వొచ్చే పీనుగులకి. వజ్రగురు మసలీ ఇల్లు-పాకీ దొడ్డిలా చేసి  
పారెస్తారు”

సుభద్ర కసిగా తుడిచింది సిగరెట్టు రెట్టలూ, ఆగ్నిపుల్లలూ శంకరం  
పాంటు మీదికి అద్దంలా పాలిష్ చేసిన ఆతనిబూట్లమీదికీ. ఊడ్చిన పక్కకి  
తిరోగమించాడు శంకరం.

“మళ్ళీ ఊడ్చిన పక్కకి కరాబు చెయ్యకపోతే. ఈ పక్కనే వెయ్య  
రాదూ ఆ పాడు రెట్టలు”

శంకరం ఆత్మరక్షణకోసం సిగరెట్టు అవతల పారేశాడు. గుమ్మం  
లోంచి. ఒక్కక్షణం ఆలోచించి అవతలకి వెళ్ళిపోయాడు.

శకుంతల హాల్లోకి వచ్చింది-మల్లెపువ్వులాంటి చీర కట్టుకుని. పుస్త  
కాలు చేత్తో పట్టుకుని.

“అడుగో వొచ్చాడు-మీ దుష్యంతుడు కార్లో ఎక్కింతుకుపోతాడు  
గావును కాలేజీకి” చూసింది సుభద్ర.

“అతని కార్లో నే నెప్పుడన్నా ఎక్కానా?”

“ఏమో? నా కేం తెలుసు? .... .”

“అతని పేరు దుష్యంతుడు కాదు?”

“అదిమాత్రం నా కేం తెలుసు? .... . వాడితో నేనెప్పుడన్నా కాలేజీలో చదివానా? పనిమాలకి తిరిగానా?”

బొట్టలేని శకుంతల నుదుటిమీద బొట్టలాంటి మడత పడింది, శకుంతల చిరాకుగా వెళ్ళిపోయింది.

“ఏవింటే అక్కయ్యా! ఆనవసరం గొడవ” అంటూవచ్చాడు ఇవ తలకి రామన్న ఇరపై ఆయిదేశ్య ముసలివృద్ధు. ప్రపంచ భారమంతా అతని వంగిన నడుంమీదుంది.

“ఏవిత్రా ఆనవసరం గొడవ? అది బొత్తిగా తెగించేసింది. మన కుటుంబం ఏమిటి. మన సంప్రదాయం ఏమిటి? అడ్డమైనవాళ్ళతోటి ఈ తిరుగుళ్ళేమిటికీ? అమ్మకి తెలిస్తే ఉర్రేసుకు చచ్చిపోతుంది” సుభద్ర తుడ వడం అతి ఆవేశంగా ముగించింది.

“ఎవరన్నా వింటే నవ్విపోతారే అక్కయ్యా! ఊళ్ళోనూ, కాలేజీలోనూ దానికెంత మంచిపేరుంచో తెలుసా? నీలాగ దానికి ఒక మొగుడూ కాపురం లేదు; పెళ్ళవగానే పోయాడు దాని మొగుడు. ఏదో తన కాళ్ళమీద అది నిల జడుతుందని కాలేజీలో చేర్చిస్తే ....”

“మొగుడు చచ్చాడు గనకే దాని పుణ్యం పుచ్చింది. తెల్లటి ఇస్త్రీ చీరలూ, కాలేజీ చదువులూ నా మొహానికి నేను నోమకోలేదుమరి. చూపి చూపి ఎవడో లజ్జాదికారి దాన్ని లేవతీసుకుపోతాడు-తీరిపోతుంది”

“అమ్మా అమ్మా! పెనసలూ రబ్బరూ కొనుక్కోవాలే” అన్నాడు సాంబడు?

“చూడవే అమ్మా! ప్రాకు చినిగిపోయింది. బడికెల్లాగే వెళ్ళడం? అంది సుబ్బి”

“చావండి. వెధవ పిల్లలూ, వెధవ కాపరం-ప్రాణాలు తీస్తున్నారు” సుభద్ర చేతులో చీపురు పిల్లల వీపు మీద తిరగబడింది. పిల్లలు తారస్థాయిలో యుగళగానం మొదలు పెట్టారు. సుభద్ర చతురైన వెళ్ళిపోయింది లోపలికి. ఉక్రోశం కన్నీళ్ళుగా అనువాదం కాకముందే. రామన్న నడుం మరికాస్త వంగింది. ఊపిరితిత్తుల్లో గాలంతా ఒక్కసారి బై టికి పోయింది.

“రండర్నా. నేను కొనిపెడతాను” అంటూ ఏడుస్తున్నా పిల్లల్ని చెరొకచేతా పట్టుకొని నడిపించుకుపోయాడు రామన్న.

అలమార్లో-దేవుడి గది అలమార్లో-వ్యాస పీఠాన్ని తీసింది అమ్మ. చెంగుతో తుడిచింది. మళ్ళీ అలమార్లో పెట్టింది. దాని పక్కనే ఉంది-ఆయన కళ్ళజోడు. అదీ తీసి తుడిచింది అమ్మచెంగుతో. ఒక్కసారి పెట్టుకుని తీసేసింది. కళ్ళజోడుకి ఒకపక్క కాడ విరిగిపోయింది-ఆయన పడిపోయి నప్పుడు. వ్యాసిపీఠం మీద భాగవతం పెట్టుకుని చదువుతుండేవా రాయన. పక్కని కూమని వింటుండేవారు అమ్మా, పిల్లలూ. ఎంత బాగుండేది ఆయన గొంతు! ఇప్పటికీ మోగుతూనే ఉంటుంది ఆ గదిలో-“కలలోనన్ తను మున్నెరుంగని మహాకష్టాత్ముడై నట్టి దుర్బలు డాపత్సమయంబునన్” అన్న పద్యం-కుచేలోపాఖ్యానంలోది-చదువుతూ పడిపోయారాయన.

“ఈ ఇల్లు విడిచిపెట్టి బతగ్గలనా?”

ఎడంపక్క మూడో గదిలో నులక మంచం మీద పడుకుని మీసాలు మెరేస్తూ ఆలోచిస్తున్నాడు కనకరాజు.

“అందరి భోజనాలూ అయ్యాయి; మీరు కూడా ఆ పిండాకూడు కానిస్తే వంటిల్లు ఆరుక్కుని తగులదాలి” అంది సుభద్ర.

మెల్లిగా లేచాడు కనకరాజు. మీసాలు మెలేస్తూనే “పిండాకూళ్ళూ. తగలెయ్యడాల్సిన మనిషి చచ్చింతరవాత. నేనింకా బతికే ఉన్నాను.”

“మీ తమ్ముళ్లు చావగొట్టి బ్రహ్మజెముడు డొంకలో పారేశారు. మీరు చచ్చారనుకుని. ఈసారి వాళ్ళకి దొరికారంటే. అంతపనీ చేస్తారు”

“పిచ్చి పీనుగా. మహా ఆశపడ్డావు పాపం. నేను చచ్చిపోయానని”  
పాపీ చిరాయువనీ ”

“బాగా అన్నావు. అబ్బో! అంజనేయులూ. మార్కండేయుడూలాగ చిరంజీవి కావడానికి ఎన్ని పాపాలు అవసరమో అంతకన్న ఎక్కువే చేశాను. నువ్వు మొత్తుకుచచ్చినా నేను చావను .... విన్నానే-శకుంతల మొగుడు చచ్చాడని నీకు మహా కడుపు మంటగా ఉంది .... నేను చస్తే -దానిలాగా కాలేజీలో చేరతావా?....చెప్పవే ...”

“అబ్బ. పాడుమాటలు. శుభం పలకరా మంకెన్నా అంటే ....”  
పెడీలు మంది సుభద్ర దవడ.

“నోరు మూసుకుని అన్నం వడ్డించు. నోరు సంబాళించుకోకపోతే నడుం విరుగుతుంది.”

“నా కర్మ .... వందెకరాల ఆస్తి; చెరువంత ఇల్లు. అన్నీపొయి-వీళ్ళ నెత్తిన పడ్డం-అదేవిటంటే తన్నులూ, గుద్దులూ”

“కుళాయి కట్టెయ్యి. కట్టెయ్యి.”

“అబ్బో! ఈ ప్రయోజకత్వం. ఆస్తి నిలబెట్టుకోడానికి మాత్రం ఆ సరవసానిముండ యదాన్ని...”

కనకరాజు నవ్వాడు-వెటకారంగా.

“మొగుణ్ణి నిలబెట్టుకునీ ప్రయోజకత్వం అడదానికి కుండాలే. అది లేకపోతే-మొగుడూ ఆస్తి మరొకరికి దఖలు పడిపోతాయి. అలా నిలబడ్డావేం? అన్నం పెట్టమంటే—”

కనకరాజు గొంతులో హెచ్చరిక గుర్తుపట్టింది సుభద్ర. చరుగున వెళ్ళింది - కనకరాజు నవ్వాడు తృప్తిగా.

“వడించి పీలు,” అన్నాడు - నులక మంచం మీద నడుం వాలుస్తూ.  
 వెంకన్న ఎక్కడున్నాడో. ఎల్లా ఉన్నాడో. నన్నొదిలిపెట్టి వారం రోజులుండలేడు. ఏజ్జర్లం ఆయింది. కలకత్తా నుంచి గావును - ఉత్తరం రాశాడోన్నాడు రామన్న. పిచ్చివాడు, గుడ్డలన్నీ ఇక్కడే ఒదిలేసి పోయాడు. చంద్రారెడ్డితో కలిసి లక్షణంగా కలప వ్యాపారం చేసుకుంటున్నవాడు. అంత అర్ధంతరంగా ఎందుకు వెళ్ళిపోయాడో వాదిలేసి. ఢిల్లీ - కలకత్తాలో ఎంత సంపాదించి ఏం లాభం? ఈవేళ రావాలి ఉత్తరం. పెద్ద వ్యాపారమని రాశాట్ట. మరి డబ్బంతా ఏం చేస్తున్నాడు? కొంతగాకపోతే కొంతన్నా ఇంటికి పంపడేం? కలప వ్యాపారంలో బాగానే మిగిలేది. రామన్నకి అంత కష్టముండేదికాదప్పుడు. రామన్న పాపం ఈ సంసారం లాగలేక నలిగిపోతున్నాడు. పెద్దమ్మాయి కాపరం ఇలా అర్ధంతరం ఆయిపోయింది. శకుంతలన్నా బి.ఎ. అవగానే - నాలుగురాళ్ళు తెస్తే - దాని బతుకది బతికితే - రామన్నకి పెళ్ళి చెయ్యాలి. బ్రహ్మచారి ముదిరినా. బెండకాయ ముదిరినా ....

అమ్మ వెంకన్న పెట్టి తీసి బట్టలు దులిపింది.

“అమ్మాయి! వెంకన్న బట్టలు ఎండలో వెయ్యవే?”

ఈ ఇల్లు అలవాటైపోయింది. డెచ్చై రెండేళ్ళయింది - ఈ ఇంట్లో నేను కుడికాలు పెట్టి, దక్షిణంవేపు పెణకవాలిందన్నాడు రామన్న. రెండు దూలాలు కొత్తవి వేయించి ఎత్తించాలి. నూటయాభై ఏళ్ళయిందట ఇల్లు కట్టి. ఎన్నాళ్ళుంటాయి ఇళ్ళు - ఇంకా పాతకాలపు ఇల్లు గనక ....

“తమ్ముడూ ఇల్లారా! నీపేరేవిటి?”

“సాంబమూర్తి” అన్నాడు సాంబడు.

“శంకర్ వాచ్చాడని మీ పిన్నితో చెప్పతావా!”

“బాబో! మా అమ్మ చంపేస్తుంది.” అంది సీతీ.

“అమ్మకి తెలికండా చెప్పి. ఇదుగో చెరో పదిపైసలు.”

“వొద్దు బాబూ! అమ్మకి తెలిసిందంటే....” అన్నాడు సాంబడు.

“అమ్మ కెందుకు తెలుస్తుంది మనం చెప్పకపోతే .... ఉంచండి.

ఫరవాలేదు.”

శంకరం చెరో పదిపైసలూ వాళ్ళ జేబుల్లో వేశాడు. పిల్లలకి పదిపైసలూ మీద ఆశ ఒక పక్కకి. అమ్మంటే భయం రెండో పక్కకి లాగుతుంటే, అల్లాగే నిలబడిపోయారు. ఎటు వెళ్ళాలో తేల్చుకోలేక.

“మీరంతా ఎన్నాళ్ళుంటారక్కడ?”

“ఇక్కడే ఉంటాం.” అంది సీతీ.

“మీ ఊరెళ్ళరూ?”

“మా ఊరెడితే మా నాన్నని చంపేస్తారు.” అన్నాడు సాంబడు.

“ఎందుకు?” అన్నాడు శంకరం ఆశగా.

“మా చిన్నాన్నల ఆస్తంతా కాజేసి, సరవ.... చటుకుని సాంబడి నోరు మూపింది సీతీ.

“ఆస్తంతా పాడుచేశాడని మా చిన్నాన్నలకి కోపం.”

“సీతీ! సాంబిగా! ఎక్కడ తగులడ్డారర్రా. తిండక్కర్లే?”

సీతీ సాంబడూ లోపలికి, శంకరం అరుగు మీదికి పరుగెత్తారు.

శంకరం అరుగు మీద తడిక గదిలో కూర్చుని ఒక ప్రేమలేఖకి శ్రీకారం చుట్టాడు. తరవాత ఎల్లాదాన్ని సాగించాలో తోచక పెన్ను పెదవుల మీద ఆనించి ఆలోచనలో పడ్డాడు.

“రామన్న గారూ! ఏవండో రామన్న గారూ!”

“వాడిప్పుడు లేవడంకీ. ఒళ్ళు నెప్పులుగా ఉందని గుమ్మంలో నిలబడి.

“చాలా జరూరు పనుందని చెప్పండి.”

“అంత జరుగు పనే తే రేపు ఆఫీసు కెళ్ళి చూడండి.” అదివారం పూటా ఇంటికొచ్చి చంపితే ఎల్లాగ? పైగా చెయ్యితడి చేయింమకువీ గుమాస్తాలయితే అదివారం పూటా జరుగుపన్ను ఇంటి దగ్గర చూస్తారు. ఆ తెలివితేటలూ లేవు. మా వెర్రి పీనుక్కి.”

“అయ్యా! మీ రేమన్నా చెయ్యి తడిచేసే ఉద్దేశంతో వస్తే అవిడ లేపుతుంది.” అన్నారు వెటకారంగా పెనకొచ్చి నిలబడ్డడు కనకరాజు. అని హాల్లోకొచ్చి కూచున్నాడు.

“కూచోండి” అన్నాడు వచ్చిన ఆసామిని మర్యాద లేస్తూ మాటావమరిది వెర్రి పీనుగైతే. మనం కాస్త ఈ పెద్ద మనికి సాయం చేసి ఆ లాభం మనవే! ఎందుకు పొందకూడదు? అన్న అప్యాయత ఉంది. ఆ మర్యాదలో.

“చంద్రారెడ్డిగారా!” అన్నాడు హాల్లోకి వస్తూ రామన్న.

“చంద్రారెడ్డి!” అంది సుభద్ర.

“ఓహో!” అన్నాడు విషయం అర్థమై కనకరాజు. శకుంతల హాల్లోకొచ్చి తలుపు మూసింది.

“అక్కయ్యా! అమ్మ దగ్గరుండవే అవిడికి తెలిస్తే ....”

“అమ్మ ఎక్కడ లేస్తూందిప్పుడు? భోంచేసి హాయిగా నిద్రపోయింది” అంది లోపలికి వెళ్ళడాని కిష్టంలేని సుభద్ర.

అరుగు మీద తడకలగదిలో ప్రేమలేఖకు పదాలు దొరక్క తెలుగు భాషాదారిద్ర్యాన్ని నిందించుకుంటున్న శంకరానికి ధ్యానభంగమయింది.

“...మూసిన కిటికీలో చిల్లుకోసం వెతికింది అతని కన్ను-చిల్లు అవతలి శకుంతల కోసం.

“యెంకచేళ్ళురు ఊళ్ళో కొచ్చాడంటండి” అన్నాడు చంద్రారెడ్డి.

రామన్న అక్కయ్య వంకా చెల్లెలు వంకా చూశాడు. సుభద్రా శకుంతలా ఒకరి ముఖం ఒకరు చూచుకున్నారు. కనకరాజుకి ఈ వ్యవహారం

అంత లాభసాటిది కాదని తేలిపోయింది. మీసాలు మెలేసుకుంటూ తన నులక మంచం దగ్గరకు వెళ్ళిపోయాడు. సుభద్ర బ్రతుకుజీవుడా అని లోపలే అనుకుని తలుపు గొళ్లెం పెట్టేసింది. హాల్లో కెవరూ లోపల్పించి రాకండా.

“తెలిసిందండీ” అన్నాడు రామన్న.

“చీటీ రాసి పంపాడు” అంది శకుంతల.

“రామన్న గారూ! మీ యొంక చేళ్ళుర్లుకి పేజ మిచ్చానండీ! తమ్ముడి కన్నా ఎక్కువగా సూసుకున్నాను. కలప అడితికి పెట్టుబడంతా నే నెట్టి లాబ్బాల్లో సగం వాటా ఇచ్చాను.”

“ఆ డబ్బు వాడు తినలేదన్న సంగతి మీకూ తెలుసు చంద్రారెడ్డి గారూ!” అన్నాడు రామన్న.

“అదేం మాటండీ? నే తిన్నానంటారా ఆ నాలుగేలూ? పోనీ డబ్బు వాడేసుకున్నాడు. నేనింత నమ్మి యాపారమంతా ఆతని మీద పెట్టినందుకు నాతో ఉన్నదున్నట్టు సెప్పొచ్చు గదాండీ!”

“మిమ్మల్ని మోసగించాలని వాడికి ఉద్దేశమేలేదు. ఎవరో స్నేహితు డికి ప్రాణావసరమొస్తే సర్దాడు; మళ్ళీ పూడ్చలేక పోయాడు.

“ఆ సంగతి నాతో సెప్పొచ్చుగదాండీ; ఎందుకు పారిపోవాలా అని.”

సుభద్ర అందుకుంది : “రెడ్డిగారూ! వాణ్ణిప్పుడు అరెస్టు చేయిస్తే మీకొచ్చి లాభమేమిటి?”

“అయితే నా డబ్బు నాకు పారెయ్యవమ్మా”

“ఎల్లా ఇవ్వగలమండీ? మా వరిస్థితులు మీకు పూర్తిగా తెలుసు” అన్నాడు రామన్న.

“అదేంటండీ! మీకివ్వాలనుంటే ఇల్లమ్మేసి పారేస్తారు.”

“ఇల్లా!” అన్నాడు రామన్న.

“అమ్మడమే!!” అంది సుభద్ర.

శకుంతల అంది: "మా అమ్మ బతికుండగా ఇల్లు అమ్మలేవడి! ఆవిడకి జ్ఞానం వచ్చినప్పటినించీ ఈ ఇంట్లోనే ఉంది. ఈ ఇల్లు అమ్మేస్తే మా అమ్మ.... బతక లేదండి"

చిల్ల గుండా చూస్తున్న శంకరం గొంతులో ఏదో అడ్డుపడింది. శకుంతల కంటి తడిచూడతోచే.

"అమ్మా! యెంకచేశ్వరులు పేసిన తప్పుకి నిచ్చ మీ కెందుకు పడాలమ్మా! మీరేదో ఇత్తారని వచ్చానంటారా? అడిమీద పీకదాకా ఉంది కని నాకు, నా కిప్పి తీరాలంటే మీరు పెద్దమనుషులుగదా. పెప్పుదావని వచ్చాను"

చంద్రారెడ్డి లేవబోయాడు : రామన్న అతని చేతులు పట్టుకున్నాడు.

"ఒక్క రెండు రోజులు గడువిప్పించండి"

"రెండు రోజుల్లో మట్టుకు మీ రెక్కణ్ణించి తెత్తారండీ సొమ్ము?"

"మా మీద దయించి ఆ మాత్రం సహాయం చేయించండి."

"సరే కానీండి."

చంద్రారెడ్డి వెళ్ళిపోయాడు. కనకరాజు వీధి గుమ్మంలోంచి వచ్చాడు. లోనికి. ఇంక అక్కడుండడం క్షేమం కాదని శంకరం వెళ్ళిపోయాడు.

"వెరి పీనుగా! తలుపు గడియేస్తే. రాదలుచ్చుకున్న వాకి అడ్డుచే? దొడ్డి తలుపు తీసుకుని వీధులోంచి తిరిగొచ్చా"

సుభద్ర గొళ్ళెం తీసి లోపలికి వెళ్ళిపోయింది. భర్త దగ్గర నుంచి ఎంత దూరంగా ఉంటే అంత మంచిదని.

"ఏం బావా!" అన్నాడు కనకరాజు చంద్రారెడ్డి లేచిన కుర్చీలో కూచుంటూ. రామన్న సమాధానం చెప్పలేదు.

"చంద్రారెడ్డి గారన్నది నిజమే. రెండు రోజుల్లో నాలుగు వేలు ఎక్కణ్ణించి తెస్తాం?"

"ఏమే!" అంటూ వచ్చింది సుభద్ర లోపలికి.

“ఓసి పిచ్చి పీనుగా! తలుపు వెనకల నింమని వింటే ముక్కో  
 మూతో ఎగిరి పోతుండే. నాలాగ ధాటిగా తలుపు తీసి వాడుంటే” — అన్నాడు  
 కనకరాజు. సుభద్ర ఆ విషయం తనకి చెప్పినట్టు కాదనుకొని, కొంచెం  
 ఆస్థాయం, కాస్త ఆశా, పిసరంత కుళ్ళూ మిళాయించి, చెల్లెలి భుజం మీద  
 చెయ్యేసి అంది :

“ఏయే, పోనీ వాడెవడో నీ స్నేహితుడున్నాడుగా. అప్పేమన్నా  
 ఇస్తాడేమో!”

“ఇచ్చినా నే నడగను.”

“అప్పుచ్చుకుంటే తీర్చడ మెళ్లాగే?” అన్నాడు రామన్న.

“అత్తనిస్తే అరత అప్పుకింద ఇస్తాడా ఏమిట్టే” అంది సుభద్ర —  
 ఆ పిసరంత కుళ్ళూ కుంకుడుకాయంత పెంచి.

“అంటే” అంది శకుంతల, అక్కగారి కళ్ళల్లోకి సూటిగా చూసి.  
 సుభద్ర కళ్ళల్లోకి చదునైన పాకింది విషం.

“ఎమో అతని మనస్సులో ఏ వభిప్రాయాంటాయో డబ్బిచ్చేట  
 ప్పుడు, నాకేం తెలుసు? నిన్ను పెళ్లాడాలనో —”

“హా—హా—హా....” కనకరాజు నవ్వు నెంబుకున్న టపాకాయితో  
 అకస్మాత్తుగా పగిలింది. సుభద్ర విషం కక్కేసింది గనక నీరసపడి లోపలికి  
 వెళ్ళిపోయింది. శకుంతల కళ్ళలో కోపమూ దిగిపోయింది ఆ నవ్వుతో.

“నువ్వు తీరాజేసి అంత లక్షాధికారినీ పెళ్ళాడేస్తావేమోనని దాని  
 ఏడుపు” అని తన నవ్వుని వ్యాఖ్యానించాడు కనకరాజు.

“విధవకి పెళ్ళేవింటి బావా! మన కుటుంబాల్లో ఎక్కడన్నా అనుకో  
 డవన్నా విన్నావా?” అన్నాడు రామన్న.

“ఒరేయి, నువ్వొంకా ఇళ్ళెక్కుల కాలంలోనే ఉన్నావురా బావమరిదీ;  
 విధవలు కాలేజీలకెళ్ళి బి.ఏ.లూ, ఎమ్.ఏ.లూ చదువుకోడం మాత్రం మన  
 కుటుంబాల్లో ఎక్కడుందిరా? కాలం మారిపోయింది. నన్నడిగితే ఏం తప్పు  
 లేదు. హాయిగా బతుకుతుంది అదై నా, చేసెయ్యి నా మాట విని.”

“ఏవింటేవింటే? విధవలకి వెళ్ళా? మునింట్లోనా?” అంటూ వచ్చింది మళ్ళీ సుభద్ర.

“తలుపు వెనకాలొద్దే అని చెప్పా. నీకు బుద్ధిలేదు.”

“పెళ్ళే జరిగితే అమ్మ ఉరోసుకు చచ్చిపోతుంది.” వచ్చినంత వేగం గానూ లోపలికి వెళ్ళిపోయింది సుభద్ర.

“దిగుతా దిగుతా అన్న నాసయితేగాని, దిగిన నాసయితి లేదన్నారు. అయినా ఎప్పుడో చచ్చిపోవలసిన ముసలిపీనుగుల కోసం, పడుచువాళ్ళు బతుకులు పాడుచేసుకోడం ఏమిటి?”

కనకరాజు మీసం మెత్తస్తూ లోపలికి వెళ్ళాడు. ఇంక అడపాతడపాడూ సుభద్ర ఇవతలికి రాకండా.

“అన్నీ ఇలాంటి అపసవ్యం మాటలే—అపవ్యం మనిషి” అనేసింది వంగిన నడక మరికాస్త వంచి, వీధిలోకి వెళ్ళిపోయాడు రామన్న. శకుంతల మనసులో ఆశా నిరాశా అన్ని కాళీ అయిపోయాయి—నిలబడలేక కుర్చీలో చిక్కిలబడింది. రెండు నోడలూ నేలా కలిశాయి ఆ మూల. చూడకండా అచూస్తోంది శకుంతల. చటుకుని కాలిన అగ్గిపుల్ల స్పష్టంగా కనిపించి అలుక్కుతే పోయింది ఆమూల. శకుంతల లేచి ఆ పుల్ల తీసింది. “చూసిందంటే అక్కయ్య తిడుతుంది, శంకరంతో పాటు తననికూడా” ఆ అగ్గిపుల్ల శంకరం పారెయ్యకపోయినా సరే, అగ్గిపుల్ల వంక దొరకాలంతే, శంకరాన్నీ తననీ తిట్టడానికి, అన్యాయంగా తిడుతుంది. ఎప్పుడో ఒకటి రెండుసార్లు ఆతనిని కార్లో ఎక్కిన మాట నిజమే; ఒకటి రెండుసార్లు పినీమాలకి వెళ్ళింది. అంతమాత్రంచేత రంకు కట్టెయ్యడమే పైకనదుగాని. తనకీ శంకరానికి ఏదో సంబంధముందని అక్కయ్య అనుమానం. ఇతనికి రావొద్దనీ, తనతో మాట్లాడొద్దనీ ఎంత గట్టిగానో చెప్పింది శంకరంతో. ఆతను వినకపోతే తనేంజేస్తుంది?

చదువుకోడానికి చేర్చితచడన్నయ్య కాలేజీలో. చదువుకోడానికే  
 చేరాను. నా కాళ్ళ మీద నేను నిలబడగలగాలి. పదిరాళ్లు సంపాదించి, అన్న  
 య్యకి సహాయపడాలి. అక్కయ్యది అర్ధాంతరం కాసరమైపోయింది. వెంక  
 న్నకి జైలు తప్పదు. నొరికాడంటే. చంద్రారెడ్డి మహా కక్షగా ఉన్నాడు.  
 అమ్మ. అమ్మా. ఈ ఇల్లా. పది కాళ్ళాలపాటు బతకాలి అమ్మ. మేమంతా  
 చచ్చినా సరే—అని అరిచింది ఆమె మనస్సు లోపలి గుహలోంచి ఏదో  
 ఆరనాదం—అపచారం, అమ్మకి అపచారం చేశాను ఇవన్నీ తెంతుకుపోయి  
 ఈ బంధాలన్నీ—శంకరం కౌగిలిలో వాలిపోతే—ఎవరేవ(నుకుంటే నాకేం?  
 ఎవరేవై పోతే నాకేం? అక్కయ్య అనుమానం నిజమేనా? నా మనస్సులో  
 నిజముగా ఈ కోరికందా? ఇంత నీచమైన కోరిక—ఎంత గొప్పగా, ఎంత  
 హుందాగా బతికింది అమ్మ! అమ్మ మనస్సు నొప్పించడంకన్నా చచ్చిపోడం  
 మేలు. శంకరం కులసా మనిషి. అతని కులసా అంటువ్యాధిలా పట్టు  
 కుంటుంది. ఇరుగుపొరుగు అంధర్నీ. కులసాని హత్య చెయ్యాలి. నాకు  
 కులాసాగా ఉండడానికి హక్కులేదు. అమ్మ. నా వైదవ్యం. అన్నయ్య.  
 అక్కయ్య—అన్నిటికన్నా అమ్మా. ఈ ఇల్లా. నా బాధ్యతలు—నా సుఖం  
 కోసం నేనాశపడడం పాపం—మహాపాపం.

“ఎవరు మీరు?” మూరెడు గడ్డం. పీలికలై పోయిన దుస్తులు—సినిమాల్లో  
 ఏ సినిమాలోనో చూసింది—అయిదేళ్ళ పిల్లతో. హార్మోనియం వాయింతు  
 కుతూ బిచ్చం అడుక్కుంటున్న బిచ్చగాడు. తెర మీదనొచ్చి దిగొచ్చాడు.  
 ఎందుకంటే—నిజం బిచ్చగాడు వచ్చి కుర్చీలో చతికీపడడం

“ఎవరు మీరు? ... వెంకన్న!! ...”

ముఖం మోకాళ్ళ మధ్యకి వంచాడు వెంకన్న. ఏడుపు ఎదుపులు  
 వీశుని ఎత్తి కుదేశాయి, శకుంతలకి ఓదార్చాలో. దాచాలో పొమ్మనాలో  
 ఏవీ తోచలేదు. మీద చెయ్యేస్తే నే అపచారంలాగ అనిపించింది.

ఈ ప్రతిష్ఠంభనను పగల గొట్టాడు రామన్న. వంగిన నడుము మీది భూభారం ముఖం ముడతల్లోకి కొంత సర్దుకుంటూ.

“ఇక్కడికెందుకొచ్చావురా? ఆసనీ ఊరెందుకొచ్చావు? చంద్రారెడ్డికి తెలిసి పోయింది.” అంటూ ఆక్రోశించాడు రామన్న.

“తెలిస్తే తెలియనీ, జై లో పెట్టిస్తాడు. అంతేగా ఈ వెర్రివ బతుక్కంటే అదే నయ్యం. ధైర్యంగా ముష్టిత్తుకోడానికి కూడా లేదు. వెధవ బతుకు.”

“తమ్ముడూ!” అంది సుభద్ర-అరుహా కాకండా గుసగుసాకాకండా.

“అమ్మ ఇవతలికొస్తుందేమో” అంది సుభద్ర తలుపు గొల్లెంపెట్టింది.

“ఖరగ్ పూర్ లో దింపేశారు రైలు టికెట్ లేదని. మరో రైలెక్కా. చికాకోల్ రోడ్డులో దింపేశారు. ముష్టి అడుక్కోడానికి సాహసం ఉండాలి. పద్దెనిమిది రోజులు నడిచిందే నడక-రైలెక్కడానికి సిగ్గేసింది! లోకవంతా చూసింది. టికెట్ కలెక్టర్ నన్ను జబ్బిట్టుకు దింపేస్తుంటే-రెండుసార్లు. ఇంక రైలు స్టేషను వంక తలెత్తి చూడలేదు. పద్దెనిమిది రోజులు నడిచి నడిచి వచ్చాను-కాళ్ళు చూడండి.”

“ఏరోయి బావా?” అంటూ వీధి గుమ్మంలోంచి వచ్చాడు కనకరాజు “పిచ్చాడవు కాకపోతే, జై లుకి బయపడి ఊళ్ళోంచి పారిపోతావా? వచ్చిన చెడ్డపేరెలాగా వచ్చింది. మరో పదివేలు కాజేసి, నా బోటివాడి చేతులో పెట్టి. తిలగురంగా అని జై లుకి పోతే హాయిగా ఉంది...”

“నీ సలహా ఎవరూ అడగలేదు బావా!” అంది శకుంతల చేతనై నంత కటువుగా.

“మంచి సలహా మన దగ్గరున్నప్పుడు, ఒకరు అడిగితేగాని ఇవ్వకూడ దనే పట్టింపే ఉండకూడదు. వాళ్ళ అవసరాన్నిబట్టి ఇస్తుండాలి. తీసుకోకపోతే వాళ్ళ ఖర్మ” అన్నాడు కనకరాజు మీసం మెలేస్తూ. సుభద్ర గుర్తుగా

చూసింది. కనకరాజు కొంటెగా నవ్వాడు. సుభద్ర బెదిరిపోయి చూపు మార్చుకుంది.

“ఇప్పుడేం చెయ్యడం?” అనేది అందరి మెదళ్ళలోనూ పుట్టిన ఆలోచన.

“మఱ్ఱాడురోయి” అంది సీతీ.

“మావయ్యే” అన్నాడు సాంబడు.

“వెంకన్న మావయ్యే” అంటూ ఇద్దరూ మంగళగీతం పాడుకుంటూ లోపలికి పోయారు తలుపు తెరుచుకుని, సుభద్ర తలుపు మళ్ళీ వెయ్య బోయింది.

“వెళ్ళి పీనుగా! తలుపేస్తే మరికాస్త అనుమాన పడుతుంది అవిడ. అన్నాడు కనకరాజు. సుభద్ర ఆ ప్రయత్నం మానుకుంది.

“వెళ్ళిపోరా నాయనా! నీకు పుణ్యముంటుంది” అన్నాడు రామన్న.

“చూస్తే చూడనీ” అన్నాడు వెంకన్న వచ్చిన తల ఎత్తుకుండానే.

“అవిడ చూశేడులే.” అన్నాడు కనకరాజు మీసం మెలేస్తూ.

“వచ్చేసింది.” అంది శకుంతల. వెంకన్న తలెత్తి చూశాడు.

“వెంకన్నా” అంది అమ్మ. గుమ్మంలో కొస్తూ, వెనకల తలో తలుపు చాటునించీ తొంగి చూశారు సీతీ సాంబడూ. తప్పు చేసిన కుతూహలంతో. రామన్న వెంకన్నకి సంజ్ఞలు చేస్తున్నాడు. అదుర్దాగా, “వెళ్ళిపోరా బాబూ!” అంటూ.

“ఎక్కడికి పొమ్మంటావు? ఒక్క పంచీ చొక్కాతో తిరిగినచోటు తిరక్కండా గడిపాను అరునెల్లు. ఎక్కడికి పొమ్మంటావు. సంగతి తెలిస్తే అమ్మ గుండె పగిలి పోతుంది, నేనేదో పెద్ద ఉద్యోగం చేస్తున్నాననీ. వందలకి వందలు సంపాదిస్తున్నాననీ నీతో చెప్పారు వీళ్ళంతా. నేను చేసిన ఉద్యోగం ఎవ్వరూ తెలుసా, ఈ అరునెల్లూ? ముప్పైతుకు తిన్నాను — ముప్పైతుకుని!”

రామన్న నడుం ఇంకా వొంగిపోయింది. కనకరాజు మీసం మెల్లప్పు  
సుభద్ర వేపు చూస్తూ చిన్నగా నవ్వాడు. అమ్మ ముఖం చిట్లించి గుడ్డి నడక  
నడుస్తూ వెంకన్న దగ్గరగా వచ్చింది. చేత్తో తడిమింది. పెరిగిన చింపిరిగడ్డం.  
చేతికి తగిలింది.

“ఏమిటా ఇదంతా?”

ఎవరూ చెప్పలేదు. కనకరాజు మీసం మొలెయ్యడం మానేసి లేచాడు.

“చంద్రారెడ్డి సొమ్ము వాడేసి, మరీ వాడు పారిపోయాడ. చంద్రా  
రెడ్డి కేసెట్టాడు. పోలీసులు వెతుకుతున్నారు మనవాడికోసం—”

ముడతపడ్డ అమ్మ ముఖం వంక చూశాడు వెంకన్న. అంతా చూశారు  
అత్రంగా.

“అదుగో నాకు తెలుసు. నీ ముఖం మారిపోయింది. అందుకే నీకు  
తెలీకండాదాచారు వీళ్ళంతా. ఇదంతా వింటే నీ గుండె బద్దలై పోతుంది మరి  
నన్ను చూస్తే మీకందరికీ ఆసహ్యం. ఇంతకన్నా జై లేనయం. నన్నంతగా  
ఆసహ్యించుకోరు వాళ్ళు.”

అమ్మ అతని జబ్బు పట్టుకుని లేవదీసింది.

“లే ముందు, పిచ్చివాగుడు. పెరిక్కుంకవి కాకపోతే నాకసహ్య  
మేవిటో? కన్నబిడ్డకన్న గౌరవ మర్యాదలెక్కువట్రా నాకు? నాకు తెలీకండా  
ఎందుకు దాచార్రా ఇన్నాళ్ళూ?”

“మర్నాడు దొరికితే చంద్రారెడ్డి జైలో పెట్టించేవాడు మరి. నీతో  
చెప్పి మాత్రం ఏం లాభం?” అన్నాడు రామన్న.

“ఎన్నేళ్ళు వెత్తిమీది కొచ్చినా ప్రపంచ జ్ఞానం లేదురా మీకు.  
మీరంతా ఇల్లా మనసుల్లో కుంపట్లు పెట్టుకుని బాధపడుతుంటే, నా గౌరవం  
నిలబెడితే మాత్రం నిలుస్తుందా? శకుంతలా! వెంకన్నకి నీళ్ళు పెట్టు స్నానం  
చేస్తాడు. రామన్నా! చంద్రారెడ్డిని తీసుకురా, ఎంత తెలివిమాలిన పిల్లలై  
పోయారరా మీరు”

శకుంతలా, వెంకన్నా లోపలికి వెళ్ళిపోయారు, రామన్న బయటి వెళ్ళాడు. కనకరాజు సుభద్రని లోపలికి రమ్మని సంజ్ఞ చేసి తన నులక మంచంమీదికి వెళ్ళిపోయాడు.

అమ్మ కుర్చిలో కూచుంది. చత్వారపుకళ్ళు ఎక్కడో చూస్తున్నాయి.

“శకుంతలా!”

“ఎవరు బాబూ?”

“శంకరం అంటారండి నన్ను.”

“వెంకటప్పయ్యగా రబ్బాయివి కనూ! కూచో, పనిలో ఉంది-వొస్తుంది. మీనాన్న పాపం చిన్నవాడే-పోయాసరికి. మంచి జాగ్రత్తయినవాడు. నువ్వు కాస్త దూబరా చేస్తావని విన్నాను.”

“ఎవోలెండి; అయినా డబ్బున్నందుకోకాస్త అనుభవించకపోతే ఎల్లాగండి?”

“మా ఆయన అల్లాగే అసీవారు. ఎంతాస్తి పాడుచేశారో. ఈ ఇల్లోకపే మిగిలింది. ఆరోజులు మహావైభవముగా వెళ్ళిపోయినాయి. ఏడేళ్ళప్పుడు అడుగుపెట్టానీ ఇంట్లో. ఈ ఇల్లోడిలేస్తే ఎల్లా బతగ్గలనా అనిపిస్తుంది.”

మీకు అభ్యంతరం లేకపోతే, ఈ ఇల్లు మీ రొదిలిపెట్టక్కర్లేకుండా నేనడుపడగలను.”

అమ్మ ముఖం చిట్టిలించి అతనివంక చూసింది. అతను కొంచెం తికమకపడి సర్దుకున్నాడు.

“అంటే నాకు సంగతి తెలిసిందండి. మీచిన్నబ్బాయి.. చంద్రా రెడ్డి — పొలీసుకేసు — మీరేమీ మొగమాట పడక్కర్లేదు. నా దగ్గర డబ్బు మూలుగుతోంది. మీ కభ్యంతరం లేకపోతే..

“మా గొడవలతో నీకేం సంబంధం?”

మీ అమ్మాయి నేను-చాలా — స్నేహితులం. మీ కవసర మొచ్చి నప్పుడు అదుకోకపోతే-ఇంత స్నేహితుణ్ణెవ్వండి.”

మా అమ్మాయి అడిగిందా నిన్ను?”

లేదండీ! అసలు నాతో చెప్పనన్నాలేదు. చాలా అభిమానంగలది. నాకు తెలిసింది. తెలిసింతరవాత —నేను—”

“నాయనా! స్నేహానికి స్నేహమే. వ్యవహారానికి వ్యవహారమే. రెండూ కలిపేస్తే ప్రమాదముంది. ఇంతకీ మమ్మల్ని ఆదుకోడంలో నీ ఉద్దేశమేమిటి?”  
 “ఏవీ లేదండీ. మీ అమ్మాయంటే నాకు —చాలా— గౌరవం.”

శకుంతల గుమ్మంలోకొచ్చి నిలబడింది. ఆమె ముఖంలో చిరాకూ సిగ్గు, దుఃఖం, అసహనం, అస్పృహ వినకా ఒక ఆందోళనా చిందులు తొక్కాయి.

“గౌరవముంటే మాత్రం ఉద్దేశాలండకూడదా? మీ కుర్రాళ్ళకి మీ ఉద్దేశాలేమిటో మీకే తెలియవు.”

అమ్మ లేచింది.

‘మా శకుంతలను పెళ్ళాడాలనుందా నీకు?’

శకుంతలకీ శంకరానికి నోరు తడారిపోయింది. శంకరం రెండు గుటకలు వేశాడు.

“మీ కిష్టముండదని నాకు తెలుసు. మీరు పాతకాలపు మనుషులు. రోజులు మారినా మీరు మారరు. వితంతువుకింక ఖులాసాగా బ్రతకడాని హక్కు లేదంటారు మీరు. | మూడనమ్మకాలకోసం పాతికేళ్ళయినవజీవితాలు బలియైపోవడమేనా? వాళ్ళు సుఖపడితే మీరు చూడలేరా? ఎందుకువాళ్ళ నలా సంప్రదాయమనే సంకెళ్ళలో బంధించి, జీవితభైదు విధిస్తారు మీరు?”

“మా శకుంతలని పెళ్ళాడాలనుందా నీకు? అని తాపీగా అంది అమ్మ  
 “ఉంది ఉండమేకాదు, చేసుకుతీరతాను-ఎన్ని అడ్డంకులెదురైనా సరే. ఎవరి కిష్టం లేకపోయినా సరే, ఆమె నీవతావరణంనించి రక్షించి—బయటికి తీసుకుపోయి—”

“అంత గట్టిగా అరుస్తాడెందుకు నాయనా!—రోజులు మారాయని గట్టిగా చెపితేగాని నాకు తెలీదనుకున్నావా?—మా రోజుల్లో కన్నెపిల్లలే కాలేజిల్లో

చదివితే తప్పు. వైధవ్యం వాఙ్మోదని మా అమ్మాయిని బుర్ర గొరిగిచిం  
ఇంట్లో కూచోపెట్టలేదుగా—కాలేజి చదువుకి ఒప్పుకున్నాక, పెళ్ళికిమాత్రం.  
ఎందుకు అడ్డు చెపుతాను-వాని కిష్టమై చేసుకుంటానంటే?—”

శకుంతలా, శంకరం, ఈసారి గొంతు తడెక్కి మాటాడలేకపోయారు  
ఒకళ్ళవంక ఒకళ్ళు చూడలేకపోయారుకూడా. అమ్మ ఎదుట ఇద్దరూ, చంటి  
పిల్లలాఅయిపోయారు.

“అబ్బాయి-నువ్వు మా శకుంతల తల్లి ఏ పొరపొచ్చాలూ లేకుండా  
ఉండాలంటే నువ్వీ విషయంలో జోక్యం కలిగించుకోడం తప్పు.  
అందుకే అడిగాను. నీఉద్దేశం ఏవిటని—”

“చంద్రారెడ్డికి నే నప్పుడే డబ్బుచ్చేశానండి—మరి—”

చాలా పొరపాటు చేశావు—నీ కా డబ్బుమళ్ళీ ఇప్పించేస్తాను.”

అక్కర్లేదండి! అది నా కో లెక్కలోది కాదు.”

“మాకు చాలా పెద్ద లెక్కలోది నాయనా! తనని నాలుగువేలు విలువ  
కట్టారనుకుంటుంది. మా శకుంతల తల్లి —”

“నా కా ఉద్దేశం—”

చంద్రారెడ్డి వెంటబెట్టుకుని వచ్చాడు రామన్న.

“ఎవరు?—చంద్రారెడ్డి గారేనా? రండి—నాకంతా తెలిసింది.”

“అమ్మా, ఏవో ఉక్రోశం ఆక్క—సోలీసు రిపోర్టిచ్చాను.”

“రెడ్డిగారు? మీరువేసింది న్యాయం, నాకు తెలీలేదుగా? అసలింత  
వరకూ రానిచ్చేదాన్ని కాదు—ఒక్క ఉపకారం చేసి పెట్టాలిమీరు. ఈ ఇల్లు  
అమ్మేస్తున్నాం—”

“ఇల్లు..!” అన్నాడు రామన్న.

“అమ్మయ్యడమే!” అంది లోపలికొస్తు సుభద్ర.

“అక్కర్లేదమ్మా. మన శంకరంగారు సర్దేశారు—” అన్నాడు చంద్రా

రెడ్డి.

“ఇల్లమేసి. అతని డబ్బు అతనికిచ్చేయండి. మీకు రావలసింది మీరు తీసుకోండి.”

“అమ్మా! మిమ్మల్ని ఇంట్లోంచి లెగ్గొట్టి ఆ పాపం మాత్రం నేను కట్టకోలేను.”

“అదేమిటి రెడ్డిగారూ! పాపమేమిటి? ఒడిలిపోయిన దేహాన్ని ఒదిలేసి జీవుడే బయటికి పోతుంటే ఇల్లో దిలెయ్యడానికి వెనకాడ్డం ఎంత పొరపాటు! పదిహేనేళ్ళుగా ఇంటి కేమీ చేయించలేకపోయాం. ఇంత ఇంటిని మేం ఏం జేసుకుంటాం? నాలుగు రాళ్ళున్నవాళ్ళు ఈ ఇంటిని కొనుక్కుంటే-వాళ్ళకే లాభం. ఇల్లు బాగుపడుతుంది. మీ అప్పు పోగ. మిగిలిన డబ్బుతో చిన్న ఇల్లో కటి కొనుక్కుంటాం. మీరే చూసిపెట్టండి చచ్చాగ్గా-”

“అప్పుడు నాకు ఏదేళ్లు. దెబ్బలెందేళ్లు -ఆలమారు తలుపులు పుచ్చి పోయాయి. ఆ పక్క పెజక వాలిపోయింది. రామన్న బాగుచేయించలేడు. నూటయేభై రూపాయల గుమాస్తాగిరి-తిండికే చాలదు. వాడికి తొందరగా పెండ్లి చేసేయ్యాలి. ఈ ఇల్లోదిలేస్తే ఎలా బతుకుతాడో-కళ్ళుకూడా కనిపించడంలేదు. ఎత్తు పల్లం గోడ గడపా ఆలవాటయిపోయాయి ఈ ఇంట్లో. ఎంత వైభవంగా ఉండేది ఆ రోజుల్లో! ఇల్లు అమ్మేయ్యాలి. వెనకటివి వదిలెయ్యలేం ఒక పట్టాన్న. దిగులుగా ఉంటుంది. తియినా కాటికి కాళ్ళు జాపు కున్నవాళ్ళం. కుర్రాళ్లు వాళ్ళ బతుకులువాళ్ళు బతకాలి. ఏమిటో ఈబంధాలు వ్యాసపీఠంమీద భాగవతం తెరిచి. ఎంతబాగా చదివేవా రాయనా!

“కలరోనన్ తను మున్నెరుంగని” ఆన్నపద్యం-ఆ రోజు లింకరావు ఎందుకురావాలి? పిచ్చిగాని.”

ఇల్లు అమ్మేయ్యాలి-

(యువ. దీపావళి 1967)

